



न्यायालय

## सहायक कलक्टर / उपखण्ड अधिकारी

गुढामालानी

(पीठासीन अधिकारी -केशव कुमार मीना आर.ए.एस.)

वाद संख्या:- 2025 / 490

दर्ज तिथि:-17.07.2023

1. मगाराम पुत्र प्रहलादराम  
जाति जाट निवासी राणासर खुर्द तहसील नोखड़ा जिला बाडमेर।

.....वादी

### बनाम

1. राजूराम पुत्र पुरखाराम
2. मोडाराम पुत्र पुरखाराम
3. उमाराम पुत्र पुरखाराम
4. जेतीदेवी पत्नी मोडाराम
5. मीरोदेवी पत्नी उमाराम
6. मिरगोदेवी पत्नी राजूराम फौत के जायन्दा वारिशान कायम मुकाम  
6/1 जीयोदेवी पुत्री राजूराम  
6/2 तीजोदेवी पुत्री राजूराम  
6/3 मूलाराम पुत्र राजूराम  
6/4 हुकमाराम पुत्र राजूराम  
6/5 धर्मराम पुत्र राजूराम  
6/6 जुंजाराम पुत्र राजूराम  
6/7 चोलाराम पुत्र राजूराम नाबालिंग संरक्षक वली पिताजी राजूराम पुत्र पुरखाराम  
जाति जाट निवासी राणासर खुर्द तहसील नोखड़ा जिला बाडमेर।

.....असल प्रतिवादी

7. तहसीलदार एवं उपपंजीयक नोखड़ा।

.....तरतीबी प्रतिवादी

उपस्थित अधिवक्ता

वादी:- श्री चिमनसिंह चौधरी

प्रतिवादीगण:- श्री पूनमाराम



**-:निर्णय:-**

निर्णय तिथि:-23.02.2026

1. आज यह पत्रावली वाद पत्र अन्तर्गत धारा- 53, 188 राजस्थान काश्तकारी अधिनियम-1955 का बाबत तकासमा एवं स्थाई निषेधाज्ञा वास्ते निर्णय किये जाने पेष हुआ है। प्रकरण का सूक्ष्म वृत्तान्त इस प्रकार से है कि वादी की ओर से वाद पत्र अन्तर्गत धारा 53, 188 राजस्थान काश्तकारी अधिनियम-1955 बाबत तकासमा एवं स्थाई निषेधाज्ञा के तहत पेश कर निवेदन किया गया कि संयुक्त आराजी खसरा संख्या 283/14.9167 है0 मौजा राणासर खुर्द पटवार हल्का राणासर खुर्द तहसील नोखड़ा में अवस्थित है। उक्त वर्णित संयुक्त आराजी वादी एवं प्रतिवादीगण असल की शामलाती कब्जे काश्त खातेदारी की आराजी है। राजस्व रिकॉर्ड जमाबंदी में वादी का हिस्सा खुला हुआ है तथा आराजी संयुक्त खातेदारी में दर्ज है। यह विवादित आराजी अविभाजित है जिसका राजस्व रिकॉर्ड में अभी तक विधिक तकासमा नहीं हुआ है। असल प्रतिवादीगण वादी की उक्त हिस्सा आराजी के कुल कार्य काश्त में रूकावट व मजाहमत पैदा करते हैं एवं जबरन लठ के बल कब्जा कर वादी को अपने हिस्सा आराजी से बेदखल कर निर्माण कार्य, दीगर लोगों रहन बैय मुन्तकिल करना चाहते है। अंत में वाद पत्र में उक्त विवादित आराजीयात का पक्षकारान के मध्य विधिक तकासमा किया जाकर कुर्रजात कायम कराया जाकर अलग से खाता कायम कराया जाकर सहखातेदारों के लिए रास्ता कायम किया जाकर तकसीम शुदा आराजी का अमल राजस्व रिकॉर्ड में कराया जाकर वादी को तकसीम शुदा आराजी पर दखल दिलाया जाने का निवेदन किया गया।
2. वाद पत्र दर्ज रजिस्टर किया जाकर प्रतिवादीगण को जरिये नोटिस तलब किया गया। प्रतिवादीगण बाद विधिवत तामिल बावजूद प्रतिवादीगण अनुपस्थित रहने से प्रतिवादीगण के विरुद्ध एकतरफा कार्यवाही अमल में लाई गई।
3. प्रकरण में अभिभाषक वादी की बहस सुनी गई। दौराने बहस विद्वान अभिभाषक वादी द्वारा निवेदन किया गया कि पंजीबद्ध बयनामा अनुसार वादी का 1/8 हिस्सा मुताबिक जमाबंदी पृथक किया जाकर प्रतिवादीगण को स्थाई निषेधाज्ञा से पाबंद किया जावे।
4. तत्पश्चात प्रकरण में दिनांक 04.12.2025 को प्रारम्भिक डिक्री जारी की जाकर तहसीलदार नोखड़ा से कुर्रजात रिपोर्ट तलब की गई। तहसीलदार नोखड़ा के पत्रांक/कोर्ट/2025/34 दिनांक 13.01.2026 द्वारा राजस्थान काश्तकारी (राजस्व मंडल) नियम-1955 के नियम-18 लगायत 21 के अनुसार मौका कुर्रजात रिपोर्ट प्रेषित

की गई। तहसीलदार नोखड़ा के पत्रांक/कोर्ट/2025/34 दिनांक 13.01.2026 के द्वारा राजस्थान काश्तकारी (राजस्व मंडल) नियम-1955 के नियम-18 लगायत 21 के अनुसार मौका कुर्रेजात रिपोर्ट को तैयार करने की प्रक्रिया का विवरण निम्न प्रकार है:-

प्रक्रिया हेतु प्रावधान	अपनायी गई प्रक्रिया
<p><b>21. Preparation of map and demarcation of sub-divided fields.</b>  <i>- The Tehsildar shall prepare and place on record map showing in different colours the plots given to each party, and if any field has been sub-divided, he shall demarcate the portion at the expense of the parties.</i></p>	<p>प्रकरण में दिनांक 30.12.2025 को तहसीलदार नोखड़ा द्वारा मय पटवारी/गिरदावर स्वयं मौका निरीक्षण किया जाकर मौका रिपोर्ट तैयार की गई।</p>
<p>प्रकरण में पक्षकारों को मौका निरीक्षण हेतु जरिये नोटिस मौका निरीक्षण की दिनांक के बारे में पूर्वसूचित किया जाकर मौका रिपोर्ट तैयार की गई।</p>	<p>1. प्रकरण में समस्त वादीगण को मौका निरीक्षण हेतु कार्यालय तहसीलदार तहसील नोखड़ा के नोटिस क्रमांक 1558-1570 दिनांक 12.12.2025 द्वारा मौका निरीक्षण की दिनांक 30.12.2025 के बारे में पूर्वसूचित किया जाकर मौका रिपोर्ट तैयार की गई।  2. प्रकरण में समस्त प्रतिवादीगण को मौका निरीक्षण हेतु कार्यालय तहसीलदार तहसील नोखड़ा के नोटिस क्रमांक 1558-1570 दिनांक 12.12.2025 द्वारा मौका निरीक्षण की दिनांक 30.12.2025 के बारे में पूर्वसूचित किया जाकर मौका रिपोर्ट तैयार की गई।</p>

5. प्रकरण में उक्त कुर्रेजात रिपोर्ट पर अभिभाषक वादी द्वारा सहमति प्रदान की तथा प्रकरण में उभय पक्षकारान अंतिम बहस सुनी गई। प्रकरण में प्रतिवादीगण द्वारा वादी को विभाजन प्रस्ताव में प्रस्तावित भूमि पर आपत्ति करते हुए विरोध किया। वादी ने निवेदन किया कि तहसीलदार द्वारा प्रेषित विभाजन प्रस्ताव में वादी को नजरी नक्शा में प्रस्तावित भूमि के पास ही वादी की अन्य पैतृक खातेदारी आराजी है। इसलिए वादी को अपनी पैतृक आराजी के लगती हुई वादग्रस्त आराजी में प्रस्तावित भूमि सही है। राजस्व रिकॉर्ड का अवलोकन करने पर पाया कि तहसीलदार द्वारा प्रेषित विभाजन प्रस्ताव मय नजरी नक्शा में वादी को प्रस्तावित भूमि के पास ही वादी का अन्य खातेदारी खेत खसरा संख्या 613/284 अवस्थित है। इस प्रकार वादग्रस्त आराजी में वादी को प्रस्तावित भूमि वादी के पैतृक आराजी के लगती हुई होने से तहसीलदार द्वारा प्रेषित विभाजन प्रस्ताव मय नजरी नक्शा न्यायोचित प्रतीत होता है।

6. प्रकरण में बहस पर मनन किया एवं संलग्न दस्तावेजात् जमाबंदी संवत् 2074-2077 तथा कुर्रेजात रिपोर्ट का ध्यानपूर्वक अवलोकन किया। बाद अवलोकन पाया गया कि वादीगण एवं असल प्रतिवादीगण हाल आराजी खसरा संख्या संयुक्त आराजी खसरा संख्या 283/14.9167 है0 मौजा राणासर खुर्द पटवार हल्का राणासर खुर्द तहसील नोखड़ा के संयुक्त खातेदार है। उक्त वर्णित संयुक्त आराजी वादी एवं असल प्रतिवादीगण की शामिलता कब्जे काश्त खातेदारी की आराजी है। जिस संयुक्त आराजी में वादी तथा असल प्रतिवादीगण का हिस्सा दर्ज रिकॉर्ड होना प्रमाणित होता है। उक्त विवादित आराजीयात अविभाजित है एवं राजस्व रिकॉर्ड में पक्षकारान के मध्य विधिक तकासमा नहीं हुआ है। पक्षकार की कुर्रेजात रिपोर्ट को ध्यान में रखते हुए पक्षकारान के मध्य उक्त विवादित आराजीयात् का विधिक तकासमा किया जाना आवश्यक है अतः दावा वादीगण मुताबिक विभाजन-प्रस्ताव (कुर्रेजात रिपोर्ट) मय नक्शा- ट्रेस के अनुसार डिक्री किया जाना न्यायोचित है।

7. प्रकरण में वादी द्वारा तकसीम आराजी के साथ-साथ स्थाई निषेधाज्ञा का अनुतोष का भी जिक्र किया गया। प्रकरण में वादी के अनुतोष के विवेचन हेतु तथ्यों का गहन विश्लेषण से पूर्व राजस्थान काश्तकारी अधिनियम-1955 की धारा-188 का उद्धरण यहाँ प्रतीत होता है। जो कि निम्न प्रकार है:-

**188. Injunction against wrongful ejectment—**

(1) Any tenant whose right to or enjoyment of the whole or a part of his holding is invaded or threatened to be invaded by his landholder or any other person may bring a suit for the grant of a perpetual injunction.

(2) The court may after making the necessary enquiry grant a perpetual injunction in the following cases, namely-

(a) if there exist no standard for ascertaining the actual damage caused or likely to be caused by the invasion;

(b) if the invasion is such that pecuniary compensation does not afford adequate relief;

(c) where it is probable that pecuniary compensation cannot be got for the invasion.

(d) where the injunction is necessary to prevent a multiplicity of proceedings.

8. उक्त राजस्थान काश्तकारी अधिनियम-1955 की धारा-188 के अवलोकन से स्पष्ट है कि धारा-188 के अन्तर्गत किसी खातेदारी आराजी पर खातेदारी अधिकारो की आमदरफत में किसी प्रकार का व्यवधान/अतिक्रमण किया जा रहा हो/किया जाने वाला हो उस स्थिति में व्यवधान उत्पन्न/अतिक्रमण करने वाले व्यक्ति को स्थाई निषेधाज्ञा से पाबंद किए जाने के प्रावधान बनाए गए है। राजस्थान काश्तकारी अधिनियम-1955 की धारा-188 की उपधारा-2 में स्थाई निषेधाज्ञा जारी किए जाने हेतु निम्न चार परिस्थितियां बताई गई है:-

परिस्थिति	विवरण
1.	जब हो रहे/होने वाले संभावित अतिक्रमण/व्यवधान/घुसपैठ से होने वाले नुकसान के आंकलन हेतु कोई मानक/मापदण्ड अस्तित्व में नहीं हो।
2.	जब अतिक्रमण/व्यवधान/घुसपैठ इस प्रकार का हो कि नुकसान की आर्थिक भरपाई/क्षतिपूर्ति पर्याप्त राहत/संतुष्टि प्रदान नहीं करता हो।
3.	जब इस तथ्य की संभावना हो कि अतिक्रमण/व्यवधान/घुसपैठ से होने वाले नुकसान की आर्थिक भरपाई/क्षतिपूर्ति की प्रदानगी संभव नहीं होगी।
4.	जब निषेधाज्ञा राजस्व विवादों की बहुलता को रोकने हेतु आवश्यक हो।

9. इस प्रकार स्पष्ट है कि प्रकरण में पत्रावली के अवलोकन के अनुसार स्पष्ट है कि प्रकरण में वादी का प्रथम अनुतोष स्वीकार होने के पश्चात् मुतनाजा आराजी पर वादी का संयुक्त काश्तकार घोषित होने के आधार पर वादी की संयुक्त खातेदारी होना पूर्ण रूप से साबित होती है। अतः मुतनाजा आराजी पर मुताबिक हिस्सा वादी का संयुक्त स्वामित्व अविवादित है। प्रकरण में वादी व प्रतिवादीगण की आराजी का विभाजन किया जाना प्रस्तावित है। उक्त विभाजन के पश्चात् वादी व प्रतिवादीगण का पृथक-पृथक खाता कायम किया जाना प्रस्तावित है। साथ ही हाल में संयुक्त आराजी का रिकॉर्ड में पृथक अंकन किया जाकर मौके पर उसी अनुसार कब्जा भी पृथक से सुपुर्द किया जाना प्रस्तावित है। इस प्रकार वादी व प्रतिवादीगण खाता विभाजन के पश्चात् रिकॉर्ड में व मौके पर पृथक-पृथक रूप से अपनी खातेदारी आराजी पर खातेदारी अधिकारों का उपयोग-उपभोग बिना किसी बाधा के करने हेतु अधिकृत व स्वतंत्र है। इस प्रकार वादी व प्रतिवादीगण खाता विभाजन के पश्चात् रिकॉर्ड में व मौके पर पृथक-पृथक रूप से अपनी खातेदारी आराजी पर खातेदारी अधिकारों का उपयोग-उपभोग बिना किसी बाधा के करने में आपस में किसी प्रकार का अवरोध खातेदारी अधिकारों पर नकारात्मक प्रभाव उत्पन्न कर सकता है। इस आधार पर वादी व प्रतिवादीगण खाता विभाजन के पश्चात् रिकॉर्ड में व मौके पर पृथक-पृथक रूप से अपनी खातेदारी आराजी पर खातेदारी अधिकारों का उपयोग-उपभोग बिना किसी बाधा के करने में आपस में किसी प्रकार का अवरोध उत्पन्न नहीं करने हेतु स्थाई निषेधाज्ञा से पाबंद किया जाना उचित प्रतीत होता है।

10. अतः हाल सह काश्तकार बाद तकसीम अपने पृथक-पृथक संबंधित खाते में दर्ज खातेदारी आराजी के अलावा अन्य खातेदारी आराजी पर बेदखल करने का प्रयास नहीं करने एवं आमद रफ्त में मजाहमत उत्पन्न नहीं करने बाबत स्थाई निषेधाज्ञा से पाबंद किया जाना उचित है। अतः

आदेश है कि

दावा वादी अन्तर्गत धारा-53, 188 राजस्थान काश्तकारी अधिनियम-1955 बाबत तकसीम आराजी व स्थाई निषेधाज्ञा स्वीकार किया जाता है एवं हाल आराजी खसरा संख्या संयुक्त आराजी खसरा संख्या 283/14.9167 है0 मौजा राणासर खुर्द पटवार हल्का राणासर खुर्द तहसील नोखड़ा मुताबिक कुर्रेजात रिपोर्ट मय नक्शा-ट्रेस नीचे अंकित तालिकानुसार दावा वाद डिक्री किया जाता है। पक्षकारान के मध्य राजस्व रिकॉर्ड में रास्ता कायम करते हुए अलग-अलग खाता प्रविष्टिया दर्ज किये जाने के आदेश तहसीलदार नोखड़ा को दिये जाते हैं।

खातेदार	हिस्सा	ग्राम	खसरा	रकबा	किस्म
मगाराम पुत्र प्रहलादराम जाति जाट सा0 देह खातेदार	पूर्ण	राणासर खुर्द	283	1.8646	बा0दो0
कुल किता 01 रकबा 1.8646 है0					
उमाराम पुत्र पुरखाराम	4/21	राणासर खुर्द	283	13.0521	बा0दो0
जेतीदेवी पत्नी मोडाराम	2/79				
मिरगोदेवी पत्नी राजूराम	144/553				
मीरों पत्नी उमाराम	1/7				
मोडाराम पुत्र पुरखाराम	4/21				
राजूराम पुत्र पुरखाराम जातियान जाट सा0 देह खातेदार	4/21				
कुल किता 01 रकबा 13.0521 है0					

उक्तानुसार पक्षकारान अपने-अपने हिस्से की खातेदारी आराजी को अपने नाम खातेदारी में पृथक-पृथक खाता दर्ज कराने के अधिकारी है तथा असल प्रतिवादीगण को जरिये स्थाई निषेधाज्ञा से पाबंद किया जाता है कि वादी के उपरोक्त दर्ज पृथक खाता आराजी पर जबरन कब्जा व बेदखली न करे, ना ही किसी प्रकार के कब्जे काश्त में रूकावट व मजाहमत पैदा करें तथा शकल मौका आराजी ना बदले।

नक्शा कुर्रेजात निर्णय का अनन्य भाग रहेगा। इसी अनुसार पृथक से पर्चा डिक्री तैयार की जाकर तहसीलदार नोखड़ा को पालनार्थ हेतु भिजवाई जावे। अहकाम जारी हो। पक्षकारान खर्चा अपना-अपना वहन करेंगे।

यह निर्णय आज दिनांक 23.02.2026 को मेरे द्वारा लिखाया जाकर हस्ताक्षर कर एवं मुहर युक्त जारी किया जाकर खुले न्यायालय में सुनाया।

(केशव कुमार मीना आर.ए.एस)  
सहायक कलक्टर  
गुढामालानी





न्यायालय

## सहायक कलक्टर / उपखण्ड अधिकारी

गुढामालानी

(पीठासीन अधिकारी -केशव कुमार मीना आर.ए.एस.)

वाद संख्या:- 2025 / 490

दर्ज तिथि:-17.07.2023

1. मगाराम पुत्र प्रहलादराम  
जाति जाट निवासी राणासर खुर्द तहसील नोखड़ा जिला बाडमेर।

.....वादी

### बनाम

1. राजूराम पुत्र पुरखाराम
2. मोडाराम पुत्र पुरखाराम
3. उमाराम पुत्र पुरखाराम
4. जेतीदेवी पत्नी मोडाराम
5. मीरोदेवी पत्नी उमाराम
6. मिरगोदेवी पत्नी राजूराम फौत के जायन्दा वारिशन कायम मुकाम  
6/1 जीयोदेवी पुत्री राजूराम  
6/2 तीजोदेवी पुत्री राजूराम  
6/3 मूलाराम पुत्र राजूराम  
6/4 हुकमाराम पुत्र राजूराम  
6/5 धर्मराम पुत्र राजूराम  
6/6 जुंजाराम पुत्र राजूराम  
6/7 चोलाराम पुत्र राजूराम नाबालिंग संरक्षक वली पिताजी राजूराम पुत्र पुरखाराम  
जाति जाट निवासी राणासर खुर्द तहसील नोखड़ा जिला बाडमेर।

.....असल प्रतिवादी

7. तहसीलदार एवं उपपंजीयक नोखड़ा।

.....तरतीबी प्रतिवादी

उपस्थित अधिवक्ता

वादी:- श्री चिमनसिंह चौधरी

प्रतिवादीगण:- श्री पूनमाराम

**-:पर्चा डिक्री:-**

दावा वादीगण अन्तर्गत धारा-53, 188 राजस्थान काश्तकारी अधिनियम-1955 बाबत तकसीम आराजी व स्थाई निषेधाज्ञा स्वीकार किया जाता है एवं हाल आराजी खसरा संख्या संयुक्त आराजी खसरा संख्या 283/14.9167 है0 मौजा राणासर खुर्द पटवार हल्का राणासर खुर्द तहसील नोखड़ा मुताबिक कुर्रेजात रिपोर्ट मय नक्शा-ट्रेस नीचे अंकित तालिकानुसार दावा वाद डिक्री किया जाता है। पक्षकारान के मध्य राजस्व रिकॉर्ड में रास्ता कायम करते हुए अलग-अलग खाता प्रविष्टिया दर्ज किये जाने के आदेश तहसीलदार नोखड़ा को दिये जाते हैं।

खातेदार	हिस्सा	ग्राम	खसरा	रकबा	किस्म
मगाराम पुत्र प्रहलादराम जाति जाट सा0 देह खातेदार	पूर्ण	राणासर खुर्द	283	1.8646	बा0दो0
कुल किता 01 रकबा 1.8646 है0					
उमाराम पुत्र पुरखाराम	4/21	राणासर खुर्द	283	13.0521	बा0दो0
जेतीदेवी पत्नी मोडाराम	2/79				
मिरगोदेवी पत्नी राजूराम	144/553				
मीरों पत्नी उमाराम	1/7				
मोडाराम पुत्र पुरखाराम	4/21				
राजूराम पुत्र पुरखाराम जातियान जाट सा0 देह खातेदार	4/21				
कुल किता 01 रकबा 13.0521 है0					

उक्तानुसार पक्षकारान अपने-अपने हिस्से की खातेदारी आराजी को अपने नाम खातेदारी में पृथक-पृथक खाता दर्ज कराने के अधिकारी है तथा असल प्रतिवादीगण को जरिये स्थाई निषेधाज्ञा से पाबंद किया जाता है कि वादी के उपरोक्त दर्ज पृथक खाता आराजी पर जबरन कब्जा व बेदखली न करे, ना ही किसी प्रकार के कब्जे काश्त में रुकावट व मजाहमत पैदा करें तथा शकल मौका आराजी ना बदले।

नक्शा कुर्रेजात निर्णय का अनन्य भाग रहेगा। अहकाम जारी हो। पक्षकारान खर्चा अपना-अपना वहन करेंगे।

यह डिक्री आज दिनांक 23.02.2026 को मेरे द्वारा लिखाया जाकर हस्ताक्षर कर एवं मुहर युक्त जारी किया जाकर खुले न्यायालय में सुनाया।

(केशव कुमार मीना आर.ए.एस)  
सहायक कलक्टर  
गुढामालानी

